



ఎల్సినగర్, మార్చి 23 (భారత శక్తి): రాష్ట్ర ప్రభుత్వం - కేంద్ర ప్రభుత్వం ఒకరిపై ఒకరు నెలం వేసుకుంటూ ఆడుతున్న ఈ దొంగ నాటకాల వల్లే ఇప్పుడు గ్యాస్ కొరత పరిస్థితి ఏర్పడిందని ఎల్సినగర్ నియోజకవర్గ సీనియర్ బీజేఎస్ నాయకులు ఆరోపించారు. దానిలో భాగంగా సోమవారం ఎల్సినగర్ చౌరస్తా వద్ద నిర్వహించిన ధర్నా కార్యక్రమంలో నియోజకవర్గ పరిధిలోని పలువురు బీజేఎస్ నాయకులు పాల్గొన్నారు. ఈ సందర్భంగా పలువురు మాట్లాడుతూ, కేంద్ర ప్రభుత్వం మాత్రం “గ్యాస్ సప్లై ఎక్కడా ఆగలేదు, అన్నీ సక్రమంగా జరుగుతున్నాయి” అంటోంది. రాష్ట్ర ప్రభుత్వం అయితే “కేంద్రం నుంచి సరైన సరఫరా లేకపోవడం వల్లే సమస్యలు వస్తున్నాయి” అని చెబుతోంది. ఈ ఇద్దరి పరస్పర ఆరోపణల మధ్యలో సామాన్య ప్రజలే తీవ్రంగా నష్టపోతున్నారు. కమర్షియల్ గ్యాస్ సిలిండర్లు దొరకక రోజూవారి జీవనంపై ఆధారపడే ఆటో డ్రైవర్లు, టిఫిన్ సెంటర్ యజమానులు, ఓల్డ్ ఏజ్ హోమ్స్ వంటి అనేక వర్గాలు తీవ్ర

గ్యాస్ కొరతపై ధర్నా నిర్వహించిన బీజేఎస్ నాయకులు

ఇబ్బందులు పడుతున్నారు. ఇలాంటి పరిస్థితిలో, గ్యాస్ కొరతను సృష్టించి బ్లాక్ మార్కెట్లో అమ్మడం జరుగుతుందనే ఆరోపణలు వస్తున్నాయి. ఇది నిజమైతే, అది హార్టిగా అన్యాయం. ప్రజల అవసరాలను దృష్టిలో పెట్టుకుని, సరఫరా వ్యవస్థలో పారదర్శకత తీసుకురావడం, బాధ్యత వహించడం ప్రభుత్వాల బాధ్యత. అవసరమైన చోట బాధ్యత తీసుకుని సమస్యను వెంటనే పరిష్కరించాలి. ఐదు రాష్ట్రాల (అస్సాం, తమిళనాడు, వెస్ట్ బెంగాల్, పాండిచేరి, కేరళ) ఎన్నికల నేపథ్యంలో కేవలం 50 రూపాయలు మాత్రమే పెంచడం జరిగింది. ఈ ఎన్నికల నేపథ్యంలో గ్యాస్ సిలిండర్ పైన ధరలు పెంచితే రాబోయే ఎలక్షన్లో ఇబ్బందికరమైన పరిస్థితి వస్తుందని ఎన్నికల తరువాత డిమోస్టిక్, కమర్షియల్ గ్యాస్ సిలిండర్లపైన భారీగా రేట్లు పెంచనున్న కేంద్ర ప్రభుత్వం, ఎన్నికలు అయిపోయిన వెంటనే మరో 50



రూపాయలు పెంచే యోజనలో ప్రభుత్వం ఉన్నట్టు సమాచారం. కేంద్ర-రాష్ట్ర ప్రభుత్వాల ఈ దొంగ నాటకాలలో సామాన్య ప్రజలే నష్టపోతున్నారు. ఈ కార్యక్రమంలో గజ్జెల మధుసూదన్ రెడ్డి, అనంతల రాజరెడ్డి, బిచేనేపల్లి వెంకటేశ్వర్ రావు, మాజీ కార్పొరేటర్లు కొప్పుల విరల్ రెడ్డి, చెరుకు సంగీత ప్రశాంత్ గౌడ్, జిట్టా రాజశేఖర్ రెడ్డి, పద్మశ్రీనివాస్ నాయక్, సామ తిరుమల రెడ్డి, భవాని ప్రవీణ్ కుమార్, జిన్నారం విరల్ రెడ్డి, సొంటి చంద్రశేఖర్ రెడ్డి, మహిళా అధ్యక్షురాలు రంగేశ్వరి నాయుడు, డివిజన్ అధ్యక్షులు కటికరెడ్డి అరవింద్ రెడ్డి, సత్యం చారి, వరప్రసాద్ రెడ్డి, లింగాల రాహుల్ గౌడ్, చింతల రవికుమార్, శ్రీధర్ గౌడ్, రాజరెడ్డి, జక్కిడి మల్లారెడ్డి, చిరంజీవి, శ్రీశైలం యాదవ్, రోజారెడ్డి పలువురు ఉద్యమకారులు, నాయకులు, మహిళలు, కార్యకర్తలు తదితరులు పాల్గొన్నారు.



జర్నలిస్టుల ధిక్కార స్వరం.. రేపు ‘ఛలో హైదరాబాద్’

- * బడ్జెట్లో మొండిచేయి.. హామీలు గాలితే!
- * అక్రెడిటేషన్లు, హెల్త్ కార్డులపై ప్రభుత్వం నిర్లక్ష్యం
- * ఐ అండ్ పీఆర్ కార్యాలయం ముట్టడికి టీడబ్ల్యూజేఎఫ్ పిలుపు

హైదరాబాద్, మార్చి 23 (భారత శక్తి) : రాష్ట్ర ప్రభుత్వం జర్నలిస్టుల పట్ల అవలంబిస్తున్న నిర్లక్ష్య వైఖరిని, వివక్ష ధోరణిని నిరసిస్తూ ఈ నెల 25న రాష్ట్రవ్యాప్త జర్నలిస్టులు “ఛలో హైదరాబాద్ ఐ అండ్ పీఆర్ కార్యాలయం ముట్టడి” కార్యక్రమం చేపట్టనున్నారు. తెలంగాణ వర్సింగ్ జర్నలిస్ట్ ఫెడరేషన్ (టీడబ్ల్యూజేఎఫ్) వ్యవస్థాపక అధ్యక్షుడు, రాష్ట్ర కన్వీనర్ మామిడి సోమయ్య ఈ మేరకు పిలుపునిచ్చారు. రాష్ట్రంలో కాంగ్రెస్ ప్రభుత్వం అధికారంలోకి వచ్చిన గత రెండేళ్లలో పాత్రికేయుల సంక్షేమాన్ని పూర్తిగా విస్మరించినది ఆయన ఆరోపించారు.

బడ్జెట్లో పాదాన్యం శూన్యం:

ఇటీవల అసెంబ్లీలో ప్రవేశపెట్టిన బడ్జెట్లో జర్నలిస్టుల సంక్షేమం ప్రస్తావన లేకపోవడం దారుణమని సోమయ్య విమర్శించారు. కనీసం ఒక్క మాట కూడా చెప్పకపోవడం ప్రభుత్వం చూపుతున్న వివక్షకు నిదర్శనమని మండిపడ్డారు. ముఖ్యమంత్రి రేపంత్ రెడ్డి గత ఎన్నికల సమయంలో ఇచ్చిన ఏ ఒక్క హామీని అమలు చేయలేదని, జర్నలిస్టుల పట్ల తీవ్ర నిర్లక్ష్య ధోరణి అవలంబిస్తున్నారని ధ్వజమెత్తారు.

అపరిష్కృతంగానే ప్రధాన సమస్యలు:

- * ప్రభుత్వ వైఫల్యాల వల్ల పాత్రికేయులు

- ఎదుర్కొంటున్న సమస్యలను ఆయన వికరువు పెట్టారు:
- * అక్రెడిటేషన్లు: ప్రభుత్వం కొలువుదీరి రెండేళ్లు గడిచినా కొత్త అక్రెడిటేషన్ కార్డులు జారీ చేయలేదు.
- * వైద్య సేవలు: జర్నలిస్టులకు అత్యవసరమైన హెల్త్ కార్డుల పంపిణీలోనూ జాప్యం జరుగుతోంది.
- * ఇళ్ల స్థలాలు: సుప్రీంకోర్టు తీర్పును సాకుగా చూపిస్తూ ఇళ్ల స్థలాలు కేటాయింపు ప్రక్రియ నుంచి ప్రభుత్వం తప్పుకుంటోంది.
- * పదవీ విరమణ లబ్ధి: పొరుగు రాష్ట్రాల్లో పాత్రికేయులకు పెన్షన్లు ఇస్తుండగా, మన రాష్ట్రంలో ఆ దిశగా అడుగులు పడటం లేదు.
- * మీడియా అకాడమీ: అకాడమీకి గవర్నింగ్ కౌన్సిల్ నియమించకపోవడంతో కార్యకలాపాలు కుంటుపడుతున్నాయి.

చిన్న పత్రికలపై ఉక్కుపాదం

ఆర్ఎన్ఐ (RNI), పీఆర్ఐ (PRGI) గుర్తింపు పొందిన చిన్న, మధ్య తరహా పత్రికలు, వీరియాడికల్స్ను ప్రభుత్వం ఉద్దేశపూర్వకంగా అణిచివేస్తోందని సోమయ్య ఆందోళన వ్యక్తం చేశారు. గత రెండేళ్లుగా అడ్వరైజ్మెంట్ బిల్లులు చెల్లించకపోవడంతో ఆయా సంస్థలు ఆర్థిక ఇబ్బందుల్లో ఉన్నాయని పేర్కొన్నారు. ఎంపానల్మెంట్ ప్రక్రియ నిలిపివేయడం, అక్రెడిటేషన్లు ఇవ్వకపోవడం వంటి చర్యలతో చిన్న పత్రికల ఉనికిని దెబ్బతీస్తున్నారని ఆగ్రహం వ్యక్తం చేశారు. ప్రభుత్వ వైఖరికి నిరసనగా చేపట్టే “ఛలో హైదరాబాద్” ఆందోళనలో రాష్ట్రవ్యాప్త జర్నలిస్టులు భారీ సంఖ్యలో పాల్గొని జయప్రదం చేయాలని ఆయన పిలుపునిచ్చారు.



అనాథ గృహానికి రూ. 60 వేల రూపాయల పుస్తకాలు, రేషన్ విరాళం

ఎల్సినగర్, మార్చి 23 (భారత శక్తి): జర్నలిస్ట్ ఉంటున్న నాయుడు బుద్ధ, అమెరికాలో ఉంటున్న దుర్గ మిత్రులు కలిసి సోమవారం ఎల్సినగర్ లోని అనాథ విద్యార్థి గృహ విద్యార్థులకు రూ. 60 వేల విలువల గల రేషన్, నోటీస్, బుక్స్ పోటీ పరిక్షల బుక్స్ ను గృహ అధ్యక్షులు మార్గదర్శకంగా జేష్ నమక్లో విరాళంగా అందచేశారు. ఈ సందర్భంగా నాయుడు బుద్ధ మాట్లాడుతూ, అనాథ విద్యార్థి గృహం ఒక అద్భుతమైన వసతిగృహమని, కమిటీ వారు అనాథ పిల్లలను చేర దీని వారికి భోజన, వసతి, విద్యా, వైద్య, సకల సౌకర్యాలు కల్పించి,

వారి భవిష్యత్తుకు నిరంతరంగా కృషి చేస్తున్నారని తెలిసి వ్యక్తిగతంగా సందర్శించినప్పుడు, వారి కోరిక మేరకు విద్యార్థులకు రేషన్, బుక్స్ ను అందచేశామని తెలిపారు. అమెరికాలో ఉంటున్న నా మిత్రురాలు దుర్గకు విద్యార్థుల అవసరాలు తెలియచేయగానే, ఆమె కూడా ఈ విరాళంలో భాగస్వామ్య అయ్యారని తెలిపారు. అనంతరం నాయుడు బుద్ధ, గీత దంపతుల కుమారుడు ప్రణయ్ 18 వ జన్మదినం సందర్భంగా విద్యార్థులకు ప్రత్యేకమైన విందు భోజనం ఏర్పాటు చేశారు.

* క్షేత్రస్థాయిలో హైద్రా కమిషనర్ పర్యవేక్షణ.. పనులు వేగవంతం చేయాలని ఆదేశం

హైదరాబాద్, మార్చి 23 (భారత శక్తి) : మూసాపేటలోని కామిని చెరువు పునరుద్ధరణ పనులపై హైద్రా (HYDRAA) దృష్టి సారించింది. సోమవారం హైద్రా కమిషనర్ రంగనాథ్ క్షేత్రస్థాయిలో పర్యటించి చెరువు ప్రస్తుత పరిస్థితిని, జరుగుతున్న పనులను సమీక్షించారు. రెండో విడతలో భాగంగా పునరుద్ధరణకు ఎంపిక చేసిన 14 చెరువుల జాబితాలో కామిని చెరువు కూడా ఉంది.

స్థానికుల ఇబ్బందులు - వివరాలు

చర్చలను సందర్భంగా స్థానిక నివాసితులు కమిషనర్ ను కలిసి తమ గొడు వెళ్లబోసుకున్నారు. కూకట్ పల్లి నల్ల చెరువు తరహాలోనే దీనిని కూడా సర్వాంగ సుందరంగా తీర్చిదిద్దాలని వారు కోరారు.

- * దోమల మోత: చెరువులో పేరుకుపోయిన గుర్రపుడెక్కు కారణంగా దోమల ఉధృతి విపరీతంగా పెరిగిందని, కనీసం తలుపులు తీసి పరిస్థితి కూడా లేదని ఆవేదన వ్యక్తం చేశారు.

దుర్వాసన: మురుగు నీరు చేరడంతో వస్తున్న దుర్గంధం వల్ల పరిసర ప్రాంతాల్లో జీవించడం సరకప్రాయంగా మారిందని వివరించారు.

కామిని చెరువుకు పునర్జీవం...!



సాంకేతిక అనుమతుల నిరీక్షణ

చెరువు పనుల జాప్యంపై కమిషనర్ అధికారులను ఆరా తీశారు. దీనిపై స్పందించిన పర్యవేక్షక అధికారులు.. హెచ్ఎండ్ఎ (HMDA) నుంచి రావాల్సిన సాంకేతిక అనుమతులు ఇంకా పెండింగ్లో ఉన్నాయని తెలిపారు. అనుమతులు వచ్చిన వెంటనే పనులు వేగవంతం చేస్తామని వివరించారు.

అధికారులకు కీలక ఆదేశాలు

- * పరిస్థితిని గమనించిన కమిషనర్ అధికారులకు పలు సూచనలు చేశారు:
- * తక్షణ చర్యలు: అనుమతులతో సంబంధం లేకుండా, తక్షణమే గుర్రపుడెక్కును తొలగించి, నిల్వ ఉన్న మురుగు నీటిని బయటకు పంపేలా

చర్యలు చేపట్టాలి.

- * కాలువ పనుల పరిశీలన: కామిని చెరువు నుంచి మూసాయి కుంటకు వెళ్లే వరద కాలువ నిర్మాణాన్ని పరిశీలించి, అక్కడ ఉన్న సాంకేతిక లోపాలను నిర్మాణ దశలోనే సరిదిద్దాలని ఇరిగేషన్ అధికారులను ఆదేశించారు.
- * వార్షిక లక్ష్యం: ఈ వర్షాకాలం ప్రారంభమయ్యే నాటికి పునరుద్ధరణ పనులు పూర్తి చేసి, చెరువులోకి స్వచ్ఛమైన నీరు చేరేలా చూడాలని స్పష్టం చేశారు.
- * వరద ప్రమాదానికి ఎలాంటి ఆటంకం కలగకుండా కాలువ నిర్మాణ పనులు పూర్తి చేయాలని సంబంధిత నిర్మాణ సంస్థ ప్రతినిధులకు కమిషనర్ దిశానిర్దేశం చేశారు.

అసెంబ్లీ ముట్టడికి యత్నం: బీజేపీ నేతల ముందస్తు అరెస్టు

* హయత్ నగర్లో మాజీ కార్పొరేటర్ సహా పలువురు పోలీసుల అదుపులోకి

హయత్ నగర్, మార్చి 23 (భారత శక్తి) : రాష్ట్ర ప్రభుత్వ వైఖరిని నిరసిస్తూ బీజేపీ రాష్ట్రశాఖ పిలుపునిచ్చిన ‘అసెంబ్లీ ముట్టడి’ కార్యక్రమం ఉద్రిక్తతకు దారితీసింది. శాంతిభద్రతల దృష్ట్యా పోలీసులు సోమవారం తెల్లవారుజామున బీజేపీ నాయకులను ముందస్తుగా అరెస్టు చేశారు.

పోలీస్ స్టేషన్ కు తరలింపు:

హయత్ నగర్ మాజీ కార్పొరేటర్ కల్లెం నవజీవన్ రెడ్డిని, రంగారెడ్డి జిల్లా ప్రధాన కార్యదర్శి బండారి భాస్కర్ ను పోలీసులు వారి నివాసాన్ని వద్ద అదుపులోకి తీసుకున్నారు. వీరితో పాటు బీజేపీ డివిజన్ అధ్యక్షుడు గంగాని శ్రీనివాస్, జిల్లా ఎస్సీ మోర్చా ప్రధాన కార్యదర్శి పారంద మహేష్, నాయకుడు భరత్ తదితరులను ముందస్తుగా



అరెస్టు చేసి హయత్ నగర్ పోలీస్ స్టేషన్ కు తరలించారు.

ప్రజాస్వామ్య హక్కుల హరణే: బీజేపీ

ఈ సందర్భంగా అరెస్టు అయిన నాయకులు మాట్లాడుతూ.. ప్రజా సమస్యలపై నిరసన తెలిపే హక్కును ప్రభుత్వం కాలరాస్తోందని విమర్శించారు. శాంతియుతంగా చేపట్ట

తలపెట్టిన అసెంబ్లీ ముట్టడిని అడ్డుకోవడం ప్రజాస్వామ్య విరుద్ధమని మండిపడ్డారు. అరెస్టులతో ఉద్యమాలను ఆపలేరని, ప్రజా పక్షాన తమ పోరాటం కొనసాగుతుందని వారు స్పష్టం చేశారు. ముందస్తు అరెస్టుల నేపథ్యంలో నియోజకవర్గ వ్యాప్తంగా పోలీసులు గట్టి నిఘా ఏర్పాటు చేశారు.

హిందూ సమాజం సంఘటితమైతేనే దేశాభివృద్ధి

* హయత్ నగర్ సమ్మేళనంలో కల్లెం నవజీవన్ రెడ్డి

హయత్ నగర్, మార్చి 23 (భారత శక్తి): హిందూ సమాజం ఐక్యమత్వంగా ఉండి, ధర్మబద్ధంగా వ్యవహరించినప్పుడే దేశం శక్తివంతంగా మారుతుందని హయత్ నగర్ తాజా మాజీ కార్పొరేటర్ కల్లెం నవజీవన్ రెడ్డి పేర్కొన్నారు. ఉమ్మడి హయత్ నగర్ డివిజన్ పరిధిలోని సూర్య నగర్ కాలనీలో నిర్వహించిన ‘హిందూ సమ్మేళనం’ కార్యక్రమంలో ఆయన పాల్గొన్నారు. హిందూ సమాజంలో ఏకాత్మతను చాటడం, స్వధర్మం పట్ల అవగాహన కల్పించడం లక్ష్యంగా జరిగిన ఈ సభలో ఆయన కీలక ప్రసంగం చేశారు.

* సంస్కృతి పరిరక్షణలో యువత పాత్ర కీలకం

ప్రతి ఒక్కరూ తమ మూలాలను, సంస్కృతి సంప్రదాయాలను గౌరవించుకోవాలని నవజీవన్ రెడ్డి సూచించారు. దేశభక్తి, సేవాగుణం కలిగిన సమాజాన్ని నిర్మించడంలో యువత క్రియాశీలక



పాత్ర పోషించాలన్నారు. యువతలో ధర్మబద్ధత పెంపొందించడం నేటి కాలంలో అత్యంత అవశ్యకమని ఆయన అభిప్రాయపడ్డారు.

* లవ్ జిహాద్ పై అప్రమత్తత అవసరం

సమాజంలో చోటుచేసుకుంటున్న కొన్ని పోకడల పట్ల హిందూ సమాజం అప్రమత్తంగా ఉండాలని ఆయన పిలుపునిచ్చారు.

- * మోసపూరిత ప్రేమ: లవ్ జిహాద్ వంటి అంశాలపై యువత జాగ్రత్తగా ఉండాలని, ప్రేమ పేరుతో జరిగే మోసాలకు గురికావద్దని



హెచ్చరించారు.

- * నైతిక విలువలు: ఏ సంబంధమైనా పరస్పర గౌరవం, నిజాయితీపై ఆధారపడాలే తప్ప బలవంతం లేదా మోసం ఉండకూడదని స్పష్టం చేశారు.

* తల్లిదండ్రుల బాధ్యత.. సమాజ చైతన్యం

పిల్లల పెంపకం విషయంలో తల్లిదండ్రులు ప్రత్యేక శ్రద్ధ వహించాలని నవజీవన్ రెడ్డి కోరారు. “పిల్లలతో తగిన సమయం గడుపుతూ వారికి సరైన మార్గదర్శనం చేయాలి. ఇంట్లోనే ధర్మం పట్ల అవగాహన కల్పించాలి. సమాజంలో చైతన్యం పెరిగినప్పుడే ఆరాచకాలను అడ్డుకోగలం” అని ఆయన వ్యాఖ్యానించారు. సమాజంలో ఐక్యత, సౌభ్రాతృత్వం పెరిగినప్పుడు ఎలాంటి సవాళ్లైనా ఎదుర్కోవడం సాధ్యమవుతుందని, శాంతిభద్రతల పరిరక్షణలో ప్రతి ఒక్కరూ భాగస్వాములు కావాలని కోరారు.